

“పారాటపేర్వం” - “లోకో క్షయేణ పారాయణం”

(ఫాల్గుణ శుద్ధ చతుర్దశీ)

256

(27.03.2021 శనివారము)

॥ ఓం నమో వేంకటేశాయ ॥

గురుధ్యానమ్

నిత్యాయ సత్యాయ చిదాత్మకాయ నవ్యాయ భవ్యాయ పరాత్పరాయ ।
శుద్ధాయ బుద్ధాయ నిరంజనాయ నమోఽస్తు నిత్యం గురుశేఖరాయ ॥

శ్రీనివాసధ్యానమ్

నందనందనమానందం ఇంద్రనీలం నిరంజనమ్ ।
శ్రీయశోదాయశోదం చ శ్రీనివాసం భజేఽనిశమ్ ॥

లక్ష్మీధ్యానమ్

కళ్యాణీ కమలే కాన్తే కళ్యాణపురనాయికే ।
కారుణ్యకల్పలతకే పద్మావతి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి షష్ఠితమాధ్యాయా-న్తర్గతశ్లోకపారాయణం శ్రీఅశ్వినీదేవతాస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - గోపికానాం కుచద్వన్తకుంజుమాఙ్గితవక్షసమ్ ।
శ్రీనికేతం మహేష్వాసం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు లక్ష్మీరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - భారతస్య విధాతా చ ద్వితీయ ఇవ యో హరిః ।
హరిభక్తిపరో యశ్చ తస్మై శ్రీగురవే నమః ॥

శ్రీయోగోపాఖ్యానమ్

॥ అథ విరాటపర్వణి పష్టితమోఽ ధ్యాయః ॥

అర్జున ఉవాచ

కర్ణ యత్తే సభామధ్యే బహు వాచా వికత్తితమ్ ।
న మే యుధి సమోఽస్తీతి తదిదం సముపస్థితమ్ ॥
సోఽద్య కర్ణ మయా సార్థం వ్యవహృత్య మహామృధే ।
జ్ఞాస్యసే బలమాత్మానం న చాన్యానవమంస్యసే ॥
అవోచః పరుషా వాచో ధర్మముత్పృజ్య కేవలమ్ ।
ఇదం తు దుష్కరం మన్యే యదిదం తే చిక్రీత్తమ్ ॥
యత్త్యయా కథితం పూర్వం మామనాసాద్య కిఞ్చన ।
తదద్య కురు రాధేయ కురుమధ్యే మయా సహ ॥
యత్ సభాయాం స పాశ్చాలీం క్లిశ్యమానాం దురాత్మభిః ।
దృష్టవానసి తస్యాద్య ఫలమాప్నుహి కేవలమ్ ॥
ధర్మపాశనిబద్ధేన యన్మయా మర్షితం పురా ।
తస్య రాధేయ కోపస్య విజయం పశ్య మే మృధే ॥
వనే ద్వాదశ వర్షాణి యాని సోధాని దుర్మతే ।
తస్యాద్య ప్రతికోపస్య ఫలం ప్రాప్నుహి సమ్రుతి ॥
ఏహి కర్ణ మయా సార్థం ప్రతియుధ్యస్వ సజ్గరే ।
ప్రేక్షకాః కురవః సర్వే భవన్తు తవ సైనికాః ॥

కర్ణ ఉవాచ

బ్రవీషి వాచా యత్పార్థ కర్మణా తత్ సమాచర ।
అతిశేతే హి తే వాక్యం కర్మైతత్రప్రథితం భువి ॥
యత్త్యయా మర్షితం పూర్వం తదశక్తేన మర్షితమ్ ।
ఇతో గృహ్ణామహే పార్థ తవ దృష్ట్వా పరాక్రమమ్ ॥

ధర్మపాశనిబద్ధేన యత్త్వయా మర్షితం పురా ।
 తదైవ బద్ధమాత్మానమబద్ధమివ మన్యసే ॥
 యది తావద్వనే వాసో యథోక్తశ్చరితస్త్వయా ।
 తత్త్వం ధర్మార్థవిత్ క్లిష్టః స మయా యోద్ధుమిచ్ఛసి ॥
 యది శక్రః స్వయం పార్థ యుధ్యతే తవ కారణాత్ ।
 తథాపి న వ్యథా కాచిన్మమ స్యాద్విక్రమిష్యతః ॥
 అయం కౌన్తేయ కామస్తే న చిరాత్ సముపస్థితః ।
 యోత్యసే హి మయా సార్థమద్య ద్రక్ష్యసి మే బలమ్ ॥

అథ శ్రీఅశ్వినీదేవతాస్తోత్రమ్

ప్రపూర్వగా పూర్వజౌ చిత్రభానూ
 గిరా వాఽఽశంసామి తపసా హ్యనంతౌ ।
 దివ్యా సుపర్ణా విరజౌ విమానౌ
 అధిక్షిపంతౌ భువనాని విశ్వా ॥
 హిరణ్మయౌ శకునీ సాంపరాయౌ
 నాసత్యదస్రౌ సునసౌ వై జయంతౌ ।
 శుక్లం వయంతౌ తరసౌ సువేమౌ
 అధివ్యయంతావసితం వివస్వతః ॥
 గ్రస్తాం సుపర్ణస్య బలేన వర్తికాం
 అముఞ్చతామశ్వినౌ సౌభగాయ ।
 తావత్సువృత్తావనమస్త మాయయా
 వసత్తమా గా అరుణా ఉదావహాన్ ॥
 షష్టిశ్చ గావస్త్రిశతాశ్చ ధేనవః
 ఏకం వత్సం సువతే తం దుహన్తి ।
 నానా గోష్ట్యా విహితా ఏకదోహనా

తావశ్వినౌ దుహతో ఘర్మముక్ష్యమ్ ॥

ఏకాం నాభిం సప్త శతా అరాః శ్రితాః

ప్రధిష్వన్యా వింశతిరర్చితా అరాః ।

అనేమి చక్రం పరివర్తతేఽజరం

మాయాఽశ్వినౌ సమనక్తి చర్షణీ ॥

ఏకం చక్రం వర్తతే ద్వాదశారం

షణ్ణాభిమేకాక్షం ఋతస్య ధారణమ్ ।

యస్మిందేవా అధి విశ్వే విషక్తాః

తావశ్వినౌ ముఞ్చతం మా విషీదతమ్ ॥

అశ్వినావిన్దుమమృతం వృత్తభూయా

తిరోధత్తామశ్వినౌ దాసపత్నీ ।

హిత్వా గిరిమశ్వినౌ గా ముదా చరన్తా

తద్వృష్టిమహ్నీ ప్రస్థితౌ బలస్య ॥

యువాం దిశో జనయథో దశాగ్రే

సమానం మూర్ధ్ని రథయానం వియన్తి ।

తాసాం యాతం ఋషయోఽనుప్రయాన్తి

దేవా మనుష్యాః క్షితిమాచరన్తి ॥

యువాం వర్ణాన్ వికురుథో విశ్వరూపాన్

తేఽధిక్షియన్తే భువనాని విశ్వా ।

తే భానవోఽపి అనుసృతాశ్చరన్తి

దేవా మనుష్యాః క్షితిమాచరన్తి ॥

తౌ నాసత్యౌ అశ్వినౌ వాం మహేఽహం

ప్రజం చ యాం బిభృథః పుష్కరస్య ।

తౌ నాసత్యౌ అమృతౌ ఋతావృధౌ

ఋతే దేవాః తత్రపదే న సూతే ॥

ముఖేన గర్భం లభేతాం యువానౌ
 గతాసురేతత్ ప్రపదేన సూతే ।
 సద్యో జాతో మాతరమత్తి గర్భః
 తావశ్చినౌ ముఞ్చథో జీవసే గాః ॥

స్తోతుం న శక్నోమి గుణైర్భవంతా
 చక్షుర్విహీనః పథి సప్రమోహాః ।
 దుర్గేహమస్మిన్ పతితోఽస్మి కూపే
 యువాం శరణ్యౌ శరణం ప్రపద్యే ॥

॥ ఇతి శ్రీమన్మహాభారతే ఆదిపర్వణి శ్రీఅశ్వినీదేవతాస్తోత్రం సమ్పూర్ణమ్ ॥

గోవిందనామసంకీర్తనమ్

అథ నవగ్రహాఞ్ఞానా

ఆదిత్యాయ చ సోమాయ మంగళాయ బుధాయ చ ।
 గురుశుక్రశనిభ్యశ్చ రాహవే కేతవే నమః ॥

అథ క్షమాఞ్ఞానా

యదక్షరపదభ్రష్టం మాత్రాహీనం చ యద్భవేత్ ।
 తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమఞ్ఞానా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
 గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
 కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
 శ్రీవేంకటనివాసాయ శ్రీనివాసాయ మంగళమ్ ॥